

ایم کیو ایم سینٹرل ایگزیکٹو کمیٹی کے رکن زاہد ملک کی والدہ پرویزہ جان کے انتقال پر جناب الطاف حسین کا اظہار تعزیت

لندن:۔۔۔3 جون، 2012ء

متحدہ قومی موومنٹ کے قائد جناب الطاف حسین نے ایم کیو ایم کی سینٹرل ایگزیکٹو کمیٹی کے رکن و مرکزی شعبہ اطلاعات کے رکن زاہد ملک کی والدہ محترمہ پرویزہ جان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے زاہد ملک سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء ایم کیو ایم کی رابطہ کمیٹی اور سینٹرل ایگزیکٹو کمیٹی کے ارکان نے بھی سی سی سی کے رکن زاہد ملک سے والدہ کے انتقال پر گہرے رنج و غم کا اظہار کرتے ہوئے مرحومہ کی مغفرت، ان کے درجات کی بلندی اور سوگوار لواحقین کے صبر جمیل کیلئے دعا کی ہے۔

ایم کیو ایم کی سینٹرل ایگزیکٹو کمیٹی کے رکن اور شعبہ اطلاعات کے رکن زاہد ملک کی والدہ محترمہ پرویزہ جان کو ہزاروں آہوں اور سسکیوں کے درمیان سید پور ماڈل ولیج اسلام آباد کے قبرستان میں سپرد خاک کر دیا گیا

نماز جنازہ و تدفین میں ایم کیو ایم راولپنڈی زون، ڈسٹرکٹس، تحصیلوں کے ذمہ داران و کارکنان سمیت مرحومہ کے سوگوار اہلخانہ اور عزیز واقارب کی شرکت راولپنڈی:۔۔۔3 جون، 2012ء

ایم کیو ایم کی سینٹرل ایگزیکٹو کمیٹی کے رکن اور شعبہ اطلاعات کے رکن زاہد ملک کی والدہ محترمہ پرویزہ جان کو ہزاروں آہوں اور سسکیوں کے درمیان سید پور ماڈل ولیج اسلام آباد کے قبرستان میں سپرد خاک کر دیا گیا۔ مرحومہ کی نماز جنازہ دوپہر 11:00 اسلام آباد میں واقع مرکزی جنازہ گاہ سید پور ماڈل ولیج میں ادا کی گئی۔ نماز جنازہ و تدفین میں ایم کیو ایم راولپنڈی زون، ڈسٹرکٹس، تحصیلوں کے ذمہ داران و کارکنان سمیت مرحومہ کے سوگوار اہلخانہ اور عزیز واقارب نے بڑی تعداد میں شرکت کی۔

نواب آف جونا گڑھ دلاور خان کی سربراہی میں جونا گڑھ فیڈریشن کے نونائب عہدیداران کی ڈاکٹر فاروق ستار سے ملاقات ایم کیو ایم ریاست جونا گڑھ کے ہجرت کر کے آنے والے افراد کی نیشنلٹی کیلئے بھرپور تعاون اور آواز بلند کرے، وفد کی گفتگو

کراچی:۔۔۔3 جون، 2012ء

نواب آف جونا گڑھ دلاور خان کی سربراہی میں جونا گڑھ فیڈریشن کے نونائب عہدیداران نے اتوار کے روز خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار اور رابطہ کمیٹی کے رکن شاد لطیف سے ملاقات کی اور انہیں اپنے مسائل سے آگاہ کیا۔ اس موقع پر حق پرست رکن سندھ اسمبلی محمد حنیف شیخ بھی موجود تھے۔ ملاقات میں دلاور خان اور نونائب عہدیداران نے ڈاکٹر فاروق ستار کو بتایا کہ 1947ء کے بعد ریاست جونا گڑھ کے جو لوگ ہجرت کر کے کراچی آئے تھے وہ ابھی تک نیشنلٹی سے محروم ہیں۔ انہوں نے ریاست جونا گڑھ سے تعلق رکھنے والے افراد کی نیشنلٹی کیلئے ایم کیو ایم کی جانب سے بھرپور آواز اٹھانے اور تعاون کی درخواست بھی کی۔ انہوں نے بتایا کہ جونا گڑھ فیڈریشن کراچی میں مقیم 100 برادریوں کا مجموعہ ہے اور جب پاکستان آزاد ہوا تھا تو ریاست جونا گڑھ نے پاکستان سے الحاق کیا تھا۔ ڈاکٹر فاروق ستار نے نواب آف جونا گڑھ اور نونائب عہدیداران کی گزارشات کو توجہ سے سنا اور کہا کہ ایم کیو ایم نے ہر مظلوم طبقہ کے حقوق کیلئے آواز بلند کی ہے اور قائد تحریک جناب الطاف حسین اسی مقصد کیلئے گزشتہ کئی سالوں سے عملی جدوجہد کر رہے ہیں اور انشاء اللہ ایم کیو ایم ریاست جونا گڑھ کے مسائل کیلئے بھی اپنے پلیٹ فارم سے آواز اٹھائے گی اور ان کے حل کیلئے ہر ممکن کردار ادا کرے گی۔

کوہستان میں تالیاں بجانے کے جرم کی پاداش میں 5 خواتین کو جرگے کی جانب سے موت کی سزا اور بیدردی سے قتل کرنے کے عمل سے انسانیت شرمسار اور زمانہ جاہلیت کی یاد تازہ ہو گئی ہے، رابطہ کمیٹی گھریلو تقریبات میں رقص کرنا معمول کی بات ہے، خواتین کو مرد و جنسین کی دھجیاں بکھیرتے ہوئے قتل کیا گیا کراچی:۔۔۔3، جون 2012ء

ایم کیو ایم کی رابطہ کمیٹی نے صوبہ خیبر پختونخواہ کے علاقے کوہستان میں شادی کی تقریب میں تالیاں بجانے کے جرم کی پاداش میں 5 خواتین کو جرگے کی جانب سے موت کی سزا سننے اور بعد ازاں گزشتہ دنوں بہیمانہ طریقے سے قتل کرنے کے اقدام کی سخت ترین الفاظ میں مذمت کی ہے اور اس پر شدید رد عمل کا اظہار کرتے ہوئے کہا کہ بے گناہ خواتین کے انسانیت سوز قتل سے انسانیت نہ صرف شرمسار ہوئی ہے بلکہ دور جاہلیت کی یاد تازہ ہو گئی ہے۔ ایک بیان میں رابطہ کمیٹی نے کہا کہ گھریلو تقریبات میں رقص کرنا معمول کی بات ہے جبکہ جن خواتین کو قتل کیا گیا وہ صرف موسیقی پر تالیاں بجا رہی تھیں جس کی پاداش میں انہیں بیدردی سے قتل کر دیا گیا، ان مظلوم خواتین کا قتل پاکستان کی سول سوسائٹی اور انسانی حقوق کی تنظیموں کیلئے سوالیہ نشان ہے۔ رابطہ کمیٹی نے کہا کہ ہمارے معاشرے میں جہالت اور انتہاء پسندی کا بڑھتا ہوا عفریت مستقبل کو تاریک کر رہا ہے اور بین الاقوامی سطح پر پاکستان کا تشخص ایک دہشت گرد اور انتہاء پسند ملک کی حیثیت سے جانا جا رہا ہے لہذا تمام طبقہ آبادی، دانشوروں اور اکابرین قوم کی ذمہ داری ہے کہ معاشرے سے انتہاء پسندانہ سوچ کے خاتمے کیلئے اپنا موثر کردار ادا کریں، تعلیم کو عام کریں اور ایسے واقعات کی پر زور مذمت کریں تاکہ انہیں روکا جاسکے۔ رابطہ کمیٹی نے کہا کہ جرگے کی جانب سے خواتین کو سزائے موت کے بعد بیدردی سے قتل کرنا غیر قانونی اور متوازی عدالتی نظام قائم کرنے کے مترادف ہے جس کی آئینی و قانونی کوئی حیثیت نہیں ہے، عدالت عظمیٰ بھی جرگے کے انعقاد کو غیر قانونی قرار دے چکی ہے کیونکہ جرگے میں فیصلے ذاتی دشمنی اور خواہشات کی بنیاد پر ہوتے ہیں اور عدل و انصاف کے تقاضے پورے نہیں کئے جاتے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ خیبر پختونخوا امیر حیدر ہوتی سے مطالبہ کیا کہ جرگے کے فیصلے پر پانچ خواتین کے بہیمانہ قتل کا سنجیدگی سے نوٹس لیا جائے، اس میں ملوث تمام سفاک عناصر کو فی الفور گرفتار کیا جائے، جرگے کے غیر قانونی انعقاد کو روکنے کیلئے عدالت عظمیٰ کے فیصلے پر سختی سے عملدرآمد کرایا جائے۔

بابا جزیرہ کی کچھی بڈالہ جماعت کے صدر عبدالکریم بڈالہ کی اپنے سینکڑوں ساتھیوں سمیت ایم کیو ایم میں شمولیت خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے ارکان سید شاکر علی، یوسف شاہوانی اور ایم کیو ایم کے رہنما عمر خان سے ملاقات کراچی:۔۔۔2، جون 2012ء

کراچی کے ساحلی علاقے بابا جزیرہ کی کچھی بڈالہ جماعت کے صدر عبدالکریم بڈالہ نے اپنے سینکڑوں ساتھیوں سمیت قائد تحریک جناب الطاف حسین کے فکر و فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز کچھی بڈالہ جماعت کے معززین کے ایک نمائندہ وفد کے ہمراہ خورشید بیگم سیکریٹریٹ عزیز آباد میں ایم کیو ایم رابطہ کمیٹی کے ارکان سید شاکر علی، یوسف شاہوانی اور ایم کیو ایم کے رہنما عمر خان سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج حق پرست صوبائی وزیر نثار احمد پھنور، جوائنٹ انچارج محمد سلیم جو کھیو اور اراکین کمیٹی بھی موجود تھے۔ ملاقات میں کچھی بڈالہ جماعت کے صدر اور معززین نے اپنے جذبات کا اظہار کرتے ہوئے کہا کہ ملک میں 98 فیصد طبقے سے تعلق رکھنے والے ہر قومیت کے مظلوم عوام جناب الطاف حسین کے فکر و فلسفہ اور نظریے کو جان چکے ہیں اور آنے والا وقت ثابت کر دے گا کہ ایم کیو ایم ملک گیر سطح کی جماعت بن چکی ہے۔ انہوں نے اس عزم کا اعادہ کیا کہ وہ قائد تحریک جناب الطاف حسین کے فلسفہ حق پرستی کو گھر گھر فروغ دیں گے اور حقوق کے حصول کیلئے حق پرستی کی تحریک میں اپنا ہر ممکن اور عملی کردار ادا کریں گے۔ ایم کیو ایم کی رابطہ کمیٹی کے ارکان نے وفد کے جذبات کو سراہتے ہوئے کہا کہ جناب الطاف حسین پاکستان کے واحد رہنما ہیں جو متوسط طبقے سے تعلق رکھتے ہیں۔ گزشتہ 65 برسوں سے پاکستان پر 2 فیصد جاگیردار، وڈیرے اور سردار قابض ہیں جو پاکستان کو دیمک کی طرح چاٹ رہے ہیں۔ انہوں نے کہا کہ اس استحصالی طبقہ کا تعلق ایلٹ کلاس سے ہے جس نے ملک کے 98 فیصد غریب و متوسط طبقے کے حقوق سلب کر رکھے ہیں۔ انہوں نے کہا کہ اس استحصالی طبقے کے افراد کو بھی ملک کے 98 فیصد مظلوم، محکوم عوام ایوانوں میں انتخابات کے دوران سہانے اور جذباتی نعروں کی زد میں آکر بھیجتے ہیں اور پھر اپنا استحصال کراتے ہیں۔ رابطہ کمیٹی کے ارکان نے کہا کہ اگر پاکستان کے 98 فیصد مظلوم عوام ایک مرتبہ متحد ہو کر 2 فیصد استحصالی طبقے کے خلاف متحد ہو جائیں اور ووٹ کے ذریعے ان استحصالی عناصر کو مسترد کر دیں تو پاکستان کے مسائل کا حل اور ترقی ممکن ہے۔ رابطہ کمیٹی کے ارکان نے کچھی بڈالہ جماعت کے صدر عبدالکریم بڈالہ اور ان کے سینکڑوں ساتھیوں کی ایم کیو ایم میں شمولیت کا زبردست خیر مقدم کیا اور انہیں مبارکباد پیش کی۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔3، جون 2012ء

متحدہ قومی موومنٹ کی رابطہ کمیٹی نے ایم کیو ایم ناظم آباد گلہا ریسکٹر یونٹ 168 کے کارکن اعجاز الدین کی والدہ محترمہ محمودہ بیگم، فیڈرل بی ایریا سیکٹر یونٹ 146 کے کارکن معراج الحق کے بھائی نعیم الحق اور ایم کیو ایم کورنگی سیکٹر یونٹ 75 کے کارکن محمد کاشف کی والدہ محترمہ مسرت بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

محنت کشوں کو اپنے حقوق کے حصول کیلئے عملی جدوجہد کرنا ہوگی، اراکین ایم کیو ایم لیبر ڈویژن

ایم کیو ایم غریب محنت کشوں میں پائی جانے والی احساسِ محرومیوں کو دور کرنے کیلئے کوشاں ہیں

لیبر ڈویژن یونائیٹڈ بینک لمیٹڈ یونٹ کے تحت منعقدہ جنرل ورکرز اجلاس سے سید اسد اعجاز، زاور حسین اور صابر خان کا خطاب

کراچی:۔۔۔3، جون 2012ء

ایم کیو ایم لیبر ڈویژن کے اراکین سید اسد اعجاز، زاور حسین اور صابر خان نے کہا ہے کہ ایم کیو ایم غریب و متوسط طبقے کی نمائندہ جماعت ہے اور ملک میں 65 برس سے رائج فرسودہ نظامِ کثرتِ عملی جدوجہد کر رہی تاکہ اس فرسودہ نظام کے خاتمے کے ذریعے ملک کے ماتحت سرکاری و نیم سرکاری اداروں سے کرپشن، بدعنوانی، لوٹ کھسوٹ، اقرباء پروری کا ہمیشہ کیلئے قلع قمع کیا جاسکے۔ ان خیالات کا اظہار انہوں نے لیبر ڈویژن یونائیٹڈ بینک لمیٹڈ یونٹ کے تحت منعقدہ جنرل ورکرز اجلاس سے خطاب کرتے ہوئے کیا۔ اس موقع پر انچارج و اراکین یونٹ کمیٹی، کارکنان، ہمدردوں اور ادارے کے ملازمین بڑی تعداد میں موجود تھے۔ انہوں نے کہا کہ ایم کیو ایم غریب محنت کشوں میں پائی جانے والی احساسِ محرومیوں کو دور کرنے کیلئے کوشاں ہیں وہ دن دور نہیں جب اداروں میں میرٹ کی بنیاد پر انہیں یکساں حقوق میسر آئیں گے۔ انہوں نے کہا کہ محنت کشوں کو اپنے حقوق کے حصول کیلئے عملی جدوجہد کرنا ہوگی قائد تحریک الطاف حسین نے ہمیں حق پرستی کا نظریہ دیا ہے اور اب اس نظریے کا پرچار کرنے میں ہمیں اپنا بھرپور کردار ادا کرنا چاہیے اور اپنے باہمی اتحاد کو مضبوط بنانا چاہیے اور اپنے تمام ترقیاتی اختلافات بھلا کر اجتماعی مقصد کیلئے ایک ہونا چاہیے۔ بعد ازاں جنرل ورکرز اجلاس میں موجود تمام ذمہ داران و کارکنان نے قائد تحریک الطاف حسین کی درازی عمر، صحت و تندرستی سمیت حق پرست شہداء کے درجات کی بلندی کیلئے دعا بھی کی۔

ملک کے 98 فیصد غریب و مظلوم عوام کو جاگیر دارانہ اور وڈیرانہ نظام کے خاتمے

اور ملک و قوم کی ترقی کیلئے قائد تحریک الطاف حسین کی قیادت میں منظم ہونا ہوگا، افتخار اکبر رندھاوا

34 سال قبل جامعہ کراچی سے شروع ہونے والا حق پرستی کا قافلہ جناب الطاف حسین کی قیادت میں اپنی منزل کی جانب رواں دواں ہے، ڈاکٹر ندیم احسان

ایم کیو ایم پنجاب ہاؤس لاہور میں لاہور وٹل وڈسٹرکٹ کمیٹی کے ذمہ داران و کارکنان سے اظہارِ خیال

لاہور:۔۔۔3، جون 2012ء

گزشتہ روز متحدہ قومی موومنٹ کی رابطہ کمیٹی کے رکن افتخار اکبر رندھاوا نے کہا ہے کہ ملک کے 98 فیصد غریب و مظلوم عوام کو جاگیر دارانہ اور وڈیرانہ نظام کے خاتمے اور ملک و قوم کی ترقی کیلئے قائد تحریک الطاف حسین کی قیادت میں منظم ہونا ہوگا۔ یہ بات انہوں نے ایم کیو ایم پنجاب ہاؤس لاہور میں زونل وڈسٹرکٹ کمیٹی کے ذمہ داران و کارکنان سے اظہارِ خیال کرتے ہوئے کیا۔ اس موقع پر لاہور وٹل کمیٹی کے اراکین شیراز بیگ، عرفان احمد منیو، رضوان ظفر قریشی، خرم شہزاد رانا اور وڈسٹرکٹ لاہور کے انچارج ارشاد الحق چوہدری سمیت دیگر ذمہ داران و کارکنان موجود تھے۔ انہوں نے کہا کہ اب پنجاب سمیت پاکستان بھر کی عوام بخوبی اس بات کا ادراک کر چکے ہیں کہ ملک کو ترقی کی راہ پر گامزن کرنے کے لیے نسل در نسل حکمرانی کرنے والے 2 فیصد مراعات یافتہ طبقے کے چنگل سے آزادی حاصل کرنا ہوگی اور 98 فیصد غریب و متوسط طبقے کے پڑھے افراد کو اقتدار کے اعلیٰ ایوانوں میں بھاری اکثریت سے منتخب کرنا ہوگا تاکہ ملک کے ہر شہری کو مساوی حقوق اور سہولیات میسر ہو سکیں۔ اس موقع پر اور حق پرست وزیر مملکت برائے سمندر پار پاکستانی ڈاکٹر ندیم احسان ڈاکٹر ندیم احسان نے کہا کہ 34 سال قبل جامعہ کراچی سے شروع ہونے والا حق پرستی کا قافلہ قائد جناب الطاف حسین کی قیادت میں اپنی منزل کی جانب رواں دواں ہے اور انشاء اللہ بہت جلد اپنی منزل پہ پہنچے گا۔

قائد تحریک کے فکر و فلسفہ پر چلتے ہوئے غریب اور مظلوم عوام کے حقوق کے حصول کیلئے کی جانے والی جدوجہد کیلئے بڑی سے بڑی قربانی کیلئے تیار رہیں، ایم کیو ایم میر پور خاص زون جناب الطاف حسین نے غریب اور متوسط طبقے سے تعلق رکھنے والے پڑھے لکھے اور ایماندار نوجوانوں کو ملک کے ایوانوں میں پہنچایا ایم کیو ایم سندھ تنظیمی کمیٹی کا میر پور خاص میں سیکرٹری و پینس کے ذمہ داران سے اظہار خیال

میر پور خاص:۔۔۔۔۔3 جون، 2012ء

ایم کیو ایم سندھ تنظیمی کمیٹی کے رکن ظفر خان، وحید خان اور آفتاب سومرو نے کہا ہے کہ جناب الطاف حسین نے غریب اور متوسط طبقے سے تعلق رکھنے والے پڑھے لکھے اور ایماندار نوجوانوں کو ملک کے ایوانوں میں پہنچایا تاکہ ملک کو دو فیصد مراعات یافتہ طبقے سے نجات دلائی جاسکے۔ یہ بات انہوں نے میر پور خاص میں سیکرٹری اور پینس کے ذمہ داران سے اظہار خیال کرتے ہوئے کیا۔ اس موقع پر زونل انچارج فرید احمد خان، جوائنٹ انچارج عرف مہاجر، احمد رضا خان و اراکین زونل کمیٹی موجود تھے۔ انہوں نے کہا کہ ملک بھر سے تمام قومیتوں، مذاہب اور عقائد سے تعلق رکھنے والے افراد کا ایم کیو ایم کے پرچم تلے جمع ہونا جناب الطاف حسین کے فکر و فلسفہ کی سچائی کی واضح دلیل ہے۔ انہوں نے باطل قوتوں کی جانب سے کی جانے والی سازشوں کا ذکر کرتے ہوئے کہا کہ ماضی میں بھی قائد تحریک اور ایم کیو ایم کے خلاف طرح طرح کی سازشیں کی گئیں اور حق پرستی کی عظیم جدوجہد کا راستہ روکنے کی بہت کوششیں کی گئیں مگر مشن اور مقصد سے لگن و سچائی کی بدولت آج ایم کیو ایم ملک بھر کے غریب اور مظلوم عوام کے غضب شدہ حقوق کے حصول کیلئے پرامن جدوجہد کرنے میں مصروف ہے۔ انہوں نے کارکنان پر زور دیتے ہوئے کہا کہ وہ ذاتی مفادات کے بجائے اجتماعی مفادات کیلئے جدوجہد کریں اور قائد تحریک کے فکر و فلسفہ پر چلتے ہوئے غریب اور مظلوم عوام کے حقوق کے حصول کیلئے کی جانے والی جدوجہد کیلئے بڑی سے بڑی قربانی کیلئے تیار رہیں۔

طلبہ میں نصابی و غیر نصابی سرگرمیوں کا فروغ اے پی ایم ایس او کا طرہ امتیاز ہے، محمد شریف

ٹورنامنٹ کا انعقاد نوجوانوں کی صلاحیتوں کو ابھرنے میں معاون مددگار ثابت ہوگا، توصیف احمد

اے پی ایم ایس او حیدرآباد سیکرٹری کے زیر اہتمام منعقد یوتھ کرکٹ ٹورنامنٹ کے تقسیم انعامات کی تقریب میں کھلاڑیوں سے گفتگو

حیدرآباد:۔۔۔3 جون، 2012ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ طلبہ میں نصابی و غیر نصابی سرگرمیوں کا فروغ اے پی ایم ایس او کا طرہ امتیاز ہے۔ یہ بات انہوں نے اے پی ایم ایس او حیدرآباد سیکرٹری کے زیر اہتمام محبوب گراؤنڈ لطیف آباد نمبر 5 میں منعقد کیے جانے والے یوتھ کرکٹ ٹورنامنٹ کے تقسیم انعامات کی تقریب میں کھلاڑیوں سے گفتگو کرتے ہوئے کہی۔ اس موقع پر جوائنٹ زونل انچارج ذوالفقار علی خانزادہ، سابقہ قومی کرکٹر توصیف احمد، اے پی ایم ایس او حیدرآباد کے سیکرٹری آرگنائزر و اراکین سیکرٹری کمیٹی، کھلاڑیوں کے علاوہ عوام کی کثیر تعداد موجود تھی۔ انہوں نے کہا کہ قائد تحریک جناب الطاف حسین نے اس ملک کے طلبہ اور نوجوانوں میں مثبت سوچ کی پروان چڑھایا اور اے پی ایم ایس او قائد تحریک جناب الطاف حسین کی اسی سوچ و فکر کی بدولت نوجوان طبقہ کے مستقبل کو بہتر سے بہتر بنانے میں کوشاں ہے۔ انہوں نے کہا کہ علاقائی سطح پر کھیلوں کو فروغ دیا جائے تاکہ غریب و متوسط طبقے کے نوجوان کھیل کے میدان میں صحت مندانہ سرگرمیوں کی بدولت صلاحیتوں کو بروکار لاتے ہوئے دنیا میں ملک کا نام روشن کرنے کیلئے اہم کردار ادا کر سکیں۔ انہوں نے کہا کہ ایم کیو ایم نے ہمیشہ نوجوانوں کی حوصلہ افزائی کیلئے اس طرح کے مواقع فراہم کیے ہیں، یوتھ کرکٹ ٹورنامنٹ کا انعقاد بھی اسی سلسلے کی کڑی ہے۔ تقریب سے سابقہ قومی کرکٹر توصیف احمد نے گفتگو کرتے ہوئے کہا کہ نوجوان طبقہ ملک کی تعمیر و ترقی اور اسکے عزت کے اضافہ میں اہم کردار ادا کرتا ہے صرف ضرورت اس امر کی ہے کہ اگلی صلاحیتوں کا استعمال کیا جائے اور انہیں مواقع فراہم کئے جائے اور اس طرح کے ٹورنامنٹ کا انعقاد قابل ستائش ہے جو نوجوانوں کی صلاحیتوں کو ابھرنے میں معاون مددگار ثابت ہوگا۔ انہوں نے کہا کہ میں اس شاندار یوتھ کرکٹ ٹورنامنٹ کے انعقاد پر اے پی ایم ایس او کو مبارکباد پیش کرتا ہوں۔

پاکستان کی بدقسمتی رہی ہے کہ سازشی عناصر نے عوام کو کبھی لسانی تو کبھی مذہبی بنیادوں پر ایک دوسرے سے دست و گریباں کیا، عادل خان بانی وقتا تحریک جناب الطاف حسین اس ملک سے موروثی سیاست اور دوسرے طبقاتی تعلیمی نظام کا خاتمہ کر کے پاکستان کے طلبہ و طالبات اور نوجوانوں کو باصلاحیت و بااختیار کرنا چاہتے ہیں شبیر علی بابر طلبہ کسی بھی معاشرے میں ریڑھ کی ہڈی کی حیثیت رکھتے ہیں، ڈاکٹر ظفر کمالی اے پی ایم ایس او میر پور خاص سیکٹر کے جنرل ورکرز اجلاس سے خطاب

میر پور خاص:۔۔۔۔۔3، جون 2012ء

آل پاکستان متحدہ اسٹوڈنٹس آرگنائزیشن کے جوائنٹ سیکریٹری عادل خان نے کہا ہے کہ پاکستان کی بدقسمتی رہی ہے کہ سازشی عناصر نے عوام کو کبھی لسانی تو کبھی مذہبی بنیادوں پر ایک دوسرے سے دست و گریباں کیا لیکن بانی وقتا تحریک جناب الطاف حسین نے ہمیشہ تمام سازشوں کا ڈٹ کر مقابلہ کرتے ہوئے عوام کو متحدہ قومی موومنٹ جیسا عظیم پلیٹ فارم فراہم کیا اور انکے جائز حقوق کی بحالی کے لیے جدوجہد جاری رکھی۔ ان خیالات کا اظہار انھوں نے اے پی ایم ایس او میر پور خاص سیکٹر میں کارکنان کے اجلاس سے خطاب کرتے ہوئے کیا۔ اس موقع پر اے پی ایم ایس او کے مرکزی نشر و اشاعت سیکریٹری شبیر علی بابر، فنانس سیکریٹری امر قانع، مرکزی رکن سید عدیل صفری ایم کیو ایم میر پور خاص زون کے رکن ڈاکٹر ظفر کمالی اور سیکٹر پونٹس کے ذمہ داران و کارکنان کی بڑی تعداد موجود تھی۔ انہوں نے کہا کہ کارکنان میں احساس ذمہ داری موجود ہونا انتہائی لازمی ہے، ہمیں اپنے قائد کی تعلیمات اور شہدائے حق کی عظیم قوت پر بانی کو مد نظر رکھتے ہوئے تحریکی مشن و مقصد کیلئے جدوجہد کو جاری رکھنا ہوگا، حق پرستی کی اس تحریک کے خلاف گذشتہ کئی دہائیوں سے منفی پروپیگنڈہ کیا جاتا رہا لیکن اب پاکستان کے باشعور عوام اس جھوٹے، منفی اور بے بنیاد پروپیگنڈوں سے واقف ہو چکے ہیں اور جوق در جوق حق پرستانہ تحریک میں شامل ہو رہے ہیں۔ قبل ازیں مرکزی نشر و اشاعت سیکریٹری شبیر علی بابر نے کہا کہ بانی وقتا تحریک جناب الطاف حسین اس ملک سے موروثی سیاست اور دوسرے طبقاتی تعلیمی نظام کا خاتمہ کر کے پاکستان کے طلبہ و طالبات اور نوجوانوں کو باصلاحیت و بااختیار کرنا چاہتے ہیں تاکہ اس ملک کو نوجوان و باشعور قیادت میسر آسکے۔ انہوں نے طلبہ پر زور دیا کہ وہ قائد تحریک کی ہدایت پر عمل کرتے ہوئے اعلیٰ اور جدید تعلیم حاصل کریں اور ایک نئے، علم و دانش سے بھرپور پاکستانی معاشرے کی تشکیل میں اپنا مثبت کردار ادا کریں۔ دریں اثناء انہوں نے طلبہ کو اے پی ایم ایس او کے 34 ویں یوم تاسیس کے سلسلے میں 11 جون کو جناح گراؤنڈ عزیز آباد میں ہونے والے طلبہ کنونشن میں بھرپور شرکت کرنے کی دعوت بھی دی۔ قبل ازیں رکن زون کمیٹی ڈاکٹر ظفر کمالی نے اجلاس سے خطاب کرتے ہوئے کہا کہ طلبہ کسی بھی معاشرے میں ریڑھ کی ہڈی کی حیثیت رکھتے ہیں اور اس لیے اب ان پر بھاری ذمہ داری عائد ہوتی ہے کہ وہ پاکستان کو دنیا کے سامنے باوقار دیکھنا چاہتے ہیں یا جھکا ہوا دیکھنا چاہتے ہیں، بحیثیت طالب علم اب ہمیں اپنی ذمہ داری کو سمجھنا ہوگا اور اس ملک کی باگ ڈور اپنے ہاتھوں میں لینا ہوگی تاکہ ملک و قوم شب و روز ترقی کرے۔

ایم کیو ایم سکھر کی سوگوار کارکنان سے اظہار تعزیت

سکھر:۔۔۔۔۔3، جون 2012ء

متحدہ قومی موومنٹ سکھرزون کے زونل انچارج محمد قطب الدین وارا کین زونل کمیٹی نے ایم کیو ایم سنٹرل ایگزیکٹو کمیٹی کے رکن زاہد ملک بھائی کی والدہ پرویزہ جان، سکھر زونل کمیٹی کے رکن ذاکر بندھانی بھائی کی دادی ساس اور سابقہ زونل کمیٹی کے رکن ہارون انصاری بھائی کے چچا زاد بھائی کے انتقال پر گہرے دکھ اور رنج کا اظہار کیا ہے۔ اپنے تعزیتی بیان میں انہوں نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی ہے کہ اللہ تعالیٰ مرحوم کو اپنے جوار رحمت میں جگہ عطا فرمائے اور لواحقین کو صبر جمیل عطا کرے۔ (آمین)

اگر پنجاب کی عوام کو محمد علی جناح کے پاکستان کو بچانا ہے تو وہ ایم کیو ایم کا ساتھ دیں، عابد گجر
جب جب ایم کیو ایم کی مقبولیت میں اضافہ ہوتا ہے کراچی کے حالات ایک سوچی سمجھی سازش کے تحت خراب کر دیئے جاتے ہیں، رانا ساجد
گجر انوالہ زون کے زیر اہتمام منعقدہ اجلاس سے خطاب

گجر انوالہ-----3 جون، 2012ء

ایم کیو ایم گجر انوالہ زون کے انچارج عابد گجر نے کہا ہے کہ ملک سے جلد جاگیر دارانہ وڈیرانہ اور موروثی نظام سیاست کا خاتمہ ہوگا اور ملک میں 98 فیصد غریب و مظلوم عوام کی
حکمرانی قائم ہوگی۔ ان خیالات کا اظہار انہوں نے گجر انوالہ زون کے زیر اہتمام منعقدہ اجلاس سے خطاب کرتے ہوئے کیا۔ اس موقع پر زونل جوائنٹ انچارج عدنان، اراکین
زونل کمیٹی باؤ انور، عثمان ناظر، اعجاز بلوچ اور ضلعی کمیٹی کے رکن رانا عبدالرحمن اور احمد لودھی کے علاوہ کارکنان کی کثیر تعداد بھی موجود تھی۔ انہوں نے کہا کہ پنجاب میں بھی ایم کیو
ایم اتنی ہی منظم ہے جتنی کراچی اور حیدرآباد میں ہے انہوں نے کہا کہ اگر پنجاب کی عوام کو محمد علی جناح کے پاکستان کو بچانا ہے تو وہ ایم کیو ایم کا ساتھ دیں قائد تحریک کے ہاتھ مضبوط
کریں اور اپنے درمیان میں سے پڑھے لکھے متوسط طبقہ کے ایماندار افراد کو انتخابات میں منتخب کروا کر اسمبلیوں میں بھیجیں تاکہ عوام کے مسائل کو حل کرنے والے افراد اسمبلیوں
میں موجود ہوں۔ انہوں نے کہا کہ کراچی میں بد امنی پھیلا کر پنجاب کے عوام کو ایم کیو ایم سے دور کرنے کی سازش کی جا رہی ہے لیکن پنجاب کے عوام باشعور ہیں کہ جب جب ایم
کیو ایم کی مقبولیت میں اضافہ ہوتا ہے کراچی کے حالات ایک سوچی سمجھی سازش کے تحت خراب کر دیئے جاتے ہیں۔ اجلاس سے گجر انوالہ زونل کمیٹی کے اراکین رانا ساجد نے بھی
خطاب کیا۔

